

Is-Sehem tal-Folklor fl-Identità Kulturali Maltija

Is-sugġett tiegħi llum huwa s-sehem tal-folklor fl-identità kulturali ta' Malta. F'din it-taħdita se jrin inharsu, lejn xi aspetti tal-folklor li jistgħu jitqiesu bħala karatteristiċi ta' għna l-Maltin, ukoll jekk għandhom xi xebh jonkella mnislin minn dawk ta' nies ohra li magħhom għandna, jew kellna, kuntatti fl-imghoddi.

Biex naghmlu dan infissru qabel xejn x' nifhmu bil-kelma "folklor" u, wara li nagħtu xi hjiel dwar l-elementi ewlenin li minnhom storikament issawwar il-folklor ta' għna, infittxu nagħzlu dawk l-aspetti li l-Maltin infushom għandhom tant għal qalbhom li mhux biss zammewhom hajjin fl-imghoddi iżda wkoll ziedu jizviluppawhom minn zmien għal iehor u saħansitra garrewhom magħhom fl-artijiet fejn kellhom isiefri. B'dan il-ghan behsiebni nitkellem dwar l-esperjenza Maltija f'dawn l-ahhar 25 sena jew iktar b' mod oġġettiv, u fejn jenhtieg nagħmel ukoll xi kumment jew awto-kritika.

X' inhu l-Folklor

Bil-kelma "folklor" hawnhekk nifhmu t-tradizzjoni, l-għerf bla miktub tal-poplu, bil-hidmiet ta' l-id u tal-mohh. Fil-livell tal-folklor din il- 'kultura' hija aktar rurali, pre-industrijali u mhix mekkanizzata. Thaddan fiha l-hrejef, il-leġġendi u rakkonti ohra popolari, il-proverbji, il-ghana, iż-żfin u l-mużika folkloristika, il-haġa mohgaġa, il-logħob u l-mogħdija taż-żmien, il-festi, l-użanzi u divertimenti ohra ta' matul is-sena, it-tweġmin fieragh jew superstizzjonijiet, flimkien mas-snaġġa' l-qodma u l-arti tal-poplu bla tagħlim, il-kostruzzjonijiet primitivi bħal giren, irziezet u bini iehor rustiku bl-aghmajjar ta' go fihom, l-ghodod tax-xogħol li għejjin mill-imghoddi, l-ilbies u l-modi li llum inqatgħu, l-aghjat tal-bejjiegha, l-ikel tradizzjonali, id-drawwiet ta' fuq ix-xogħol, tat-twelid,

tat-tfulija, taż-żwieġ u tal-mewt u f'hafna ċirkostanzi oħra tal-hajja.

Mir-rifless ta' dawn l-aspetti kollha tohroġ ix-xbieha ta' l-identità kulturali li waslet għandna msawra mal-mixja tas-snin bhala riżultat ta' l-istorja, wara proċess twil ta' assimilazzjoni u adattazzjoni ta' twemmin u użanzi ġejjin minn sorsi diversi li bihom intisġet ix-xoqqa mżewġa tat-tradizzjoni biex Malta sfat post uniku, biex ngħid hekk, – sintesi ta' diversi hjut li jirriflettu ċ-ċiviltajiet tal-Mediterran.

L-Element Rumanz

Bhal fil-każ tal-lingwa, il-folklor Malti huwa minsuġ minn żewġ elementi ewlenin – l-element Semitiku, aktarx Għarbi, dak Rumanz. L-element Rumanz m'huwix antik daqs l-iehor; bejn wiehed u iehor issawwar matul l-aħħar sitt mitt sena ta' ħakma barranija, l-iżjed bil-kuntatti li kellna ma' Sqallija, ma' l-Italja u ma' Spanja. Jingħaraf mingħajr tbatija, u ġie studjat minn bosta, Maltin u m'humieħ.¹ Il-kontenut reliġjuż ta' ċerimonji tradizzjonali, ta' spetakli u drawwiet ta' l-istaġun għadu qawwi sa llum u juri li tnissel direttament minn xi wiehed jew iehor minn dawn il-pajjiżi. Is-saff Rumanz tal-wiċċ wasal għandna wkoll bil-fomm, miżmum ħaj bil-kelma Maltja kif imħaddma fit-taqbil tat-tfal (*nursery rhymes* – e.g. “Banni Bannozi”), fil-logħob tradizzjonali, fil-proverbji, fit-talb qadim ta' meta niesna kienu għadhom bla tagħlim, fil-hrejjef, fil-ballati bhal dik ta' *I-Għarusa tal-Mosta*, fix-xoġhol u s-snaġġa' ta' l-imghoddi, eċċ. Ma' dawn insemmu wkoll l-influenza Griega, aktarx minn Rodi, f'xi drawwiet bhal dik tar-Rxoxt – suġġett li għadu ma ġie studjat fid-dettall, u hafna drawwiet li ahna assimilajna fl-aħħar seklu u nofs bil-kuntatt dirett ma' l-Ingliżi fl-amministrazzjoni, bi żweġijiet u tahlit iehor – l-effett ta' relazzjonijiet industrjali, ekonomiċi u soċjali.

L-Element Semitiku

L-element Semitiku ma tindunax bih mill-ewwel, għax matul is-sekli sar fih bosta tibdil, tagħwiġ u żjidiet, bir-riżultat li kważi nkesa u tghatta taht il-mewġiet ta' konċetti iżjed ġodda, ta' għajdut u drawwiet ta' nisel Rumanz. Imma xorta qiegħed hemm għal min jaf jagħrfu. F'dawn l-aħħar snin bdew isiru xi studji fuqu² u maż-żmien għad naslu biex nagħrfuh aħjar bhala komponent importanti ta' l-identità kulturali tagħna fil-livell tal-folklor. Hawnhekk biżżejjed ngħidu illi l-influenza kulturali Arabo-Berbera ma' waqfitx mal-miġja tal-Konti Ruġġieru fl-1090 jew, kif isostnu xi storiċi, mat-tkeċċija finali tagħhom minn Malta mir-Re

Federiku II fl-1224. Ghax ukoll tul il-hakma tal-Kavaliere (1530-1798) il-kuntatti ma naqsux. Jissemew hafna drabi meta, ghal skop ta' kummerç, u bl-appoġġ tal-Gran Mastri, kienu jieqfu mill-ġlied, jiftiehm u li jaghmlu tregwa, u jinghata permess biex jidhlu fil-Port bastimenti Torok³ mghobbija bil-laħam, bil-biskott, bit-tamar, biż-zejt, bis-sapun u bil-ġobon. Dan biex ma nsemmux il-mijiet ta' rsiera Mori – daqs 800 sa 1000 – li dejjem u f'kull żmien kien hawn Malta, uħud minnhom iġixu fid-djar ta' nies Maltin li jistgħu, u oħrajn li għalkemm kien ikollhom jinġabru jorqdu fil-Ħabs tar-Rsiera, mal-gurnata kienu jithallew jithalltu mal-Maltin mod iehor. Kienu jsajru u jbiegħu l-kafe li dak iż-żmien kien għadu diehel bħala bevanda ġdida, kienu jaħdmu u jbiegħu oġġetti maħdumin minnhom bl-idejn; kienu jgħorru l-ilma sa l-ibliet, jikinsu t-toroq u jaghmlu xogħol iehor. U daqs l-Isqallin li kellna jiġru magħna fl-ibliet, l-ilsiera Misilmin kienu mfittxija hafna mill-Maltin għall-fejġan minn xi daqqa ta' għajn, jew għall-magħmul, kif ukoll għal xi seher iehor bħala rimedju għal diżappunti fl-imħabba, u hekk.⁴

Imbagħad fis-seklu li għadda, is-seklu 19, reġa' kellna kuntatti mill-qrib ma' l-Istati ta' Barbarija b'dawk l-eluf ta' Maltin li kellhom isiefru għal dawk il-pajjiżi u li wara żmien, kif nafu, reġgħu lura Malta. Ċirkostanzi bħal dawn huma ideali għat-tlaqqim u s-self ta' elementi kulturali bejn poplu u iehor, kif rajna wkoll isehh fi żmienna f'dawn l-aħħar snin, meta l-preżenza ta' gruppi ta' żeffiena mill-Affrika ta' Fuq fil-Karnival Malti kienet biżżejjed biex f'qasir żmien żeffiena Maltin hađu minn għandhom u adattaw xi motivi, e.g. il-ġarra taz-zejt.⁵ Insemmu dan biex nuru kemm għad fadal x'isir biex jiġi stabbiliti kif imiss in-natura u l-entità ta' l-element Semitiku li dahal fit-tiswir ta' l-identità kulturali ta' niesna.

Interess Reċenti fil-Folklor

Kull poplu, imqar jekk inhu bla skola, għandu f'moħħu idea sewwa, għalkemm forsi mhix ċara għal kollox, tiegħu nnifsu, u jhoss ġo fih liema karatteristiċi jagħżlu minn nies oħra. Il-folklor jiswa biex jagħti sens ta' identità lin-nies ta' l-istess nazzjon, ukoll jekk dawn ikunu mxerrda f'bosta bnadi. Il-poplu għandu l-kriterji tiegħu għat-trasmissjoni tat-tradizzjoni, u għalhekk insibu illi fejn jidhol il-folklor hija l-kotra – naturalment bl-influwenza ta' individwi fostha ta' personalità qawwiya – li tiddeċiedi liema użanzi għandhom jinżammu hajjin jew jinbidlu, liema twemmin irid jitwarrab u jagħmel il-wisa' għal iehor floku, kif u meta tista' tiġġedded xi drawwa li nqatgħet jew waslet biex tintesa, u f'liema

ċirkostanzi ġgorr u thawwel barra minn pajjiżha drawwiet li mdoorrija bihom f'art twelidha. Nieqfu f'it, mela, u naraw flimkien f'dawn l-aħħar 25-30 sena x'ghadda minn ghalihom xi taqsimiet tal-folklor li jiddeterminaw il-ghamla u n-natura ta' l-identità kulturali ta' Malta.

L-aħħar 25 sena kienu snin li fihom għall-ewwel darba Malta kellha tiffronta wahedha r-realtà ta' x'jiġifieri tmexxi pajjiż, tipprovdi xogħol għall-poplu u f'hin wiehed tassikura livell tal-ghajxien aħjar. Wiehed jinnota bi pjaċir illi, minkejja l-problemi marbutin ma' l-iżvilupp ekonomiku, industrjali u turistiku, u minkejja thassib ieħor fil-qasam tal-hajja pubblika, tqanqal fost il-Maltin interess fit-tradizzjonijiet li maż-żmien ha żewġ xejriet ewlenin – it-tnejn li huma jimmiraw għall-harsien tal-folklor bħala element vitali ta' l-identità kulturali Maltija. Rajna tissahħaħ il-hidma f'dak li huwa ġbir ta' materjal folkloristiku li kien għoddu ntesa, saru studji serji mibnija fuq it-tixbih ta' l-istess materjal ma' dak ta' gzejjer u mkejjen oħra tal-Mediterran, harget rivista ta' livell għoli, *Maltese Folklore Review*, bejn l-1962 u l-1973, inqraw relazzjonijiet dwar il-Folklor Malti f'kunġressi internazzjonali li bihom l-identità kulturali tagħna tqieghdet fuq il-mappa tar-riċerka internazzjonali, u fl-istess hin, bis-sahħa ta' diversi wirjiet organizzati mill-Għaqda Maltija tal-Folklor, imwaqqfa fl-1965, u minn għaqdiet oħra, b'tagħrif imxandar fuq medda ta' bosta snin u bil-wiri ta' dokumentarji fuq il-mezzi tax-xandir u fuq it-TV il-poplu seta' jibda jagħraf aħjar x'inhu l-wirt tradizzjonali li wasal għandna u li huwa d-dmir tagħna li nharsuh u nġhadduh shih lil ta' warajna.⁶ Ma' dan l-ġharfien issiehbiet il-hidma tal-poplu nnifsu b'riżq it-tradizzjonijiet tagħna, hafna drabi mweżnin fuq ir-religjożità popolari li hija ingredjent, anzi karatteristika qawwija tal-folklor Malti, għalkemm minn daqqiet din illum qieghda tonqos ukoll. Nagħtu f'it eżempji, b'xi kummenti fejn jenhtieġ.

Festi – Tberik tal-Bhejjem

Il-festi, li jiddependu mill-ghotjiet volontarji taċ-ċittadin, kibru fuq li kibru u laħqu skala tassew impressjonanti f'dak li ahna nafu bħala "festi ta' barra" – tiżjin, baned u marċijiet, murtali u nar ta' l-art. Il-baned, li fuqhom hija mpernjata l-festa bħala istituzzjoni popolari, u li f'it snin ilu kien hemm il-biża' li għad jonqsu mill-importanza għax ma kenux qed isibu bandisti biżżejjed, donnhom sabu soluzzjoni billi hajru u għallmu bandisti bniet li mlew post l-irġiel.

Id-drawwa tat-tberik tal-bhejjem nhar jew qrib il-festa ta' Sant'Anton Abbati fis-17 ta' Jannar tmur lura sas-seklu 16. Mir-Rabat, fejn issir barra

l-knisja ta' l-Agostinjani, id-drawwa xterdet f'nahiet ohra u sa žmienna kienet maghrufa ċ-ċerimonja tradizzjonali li ssir il-Belt, quddiem il-Knisja tal-Vitorja, u l-ohra li ssir fix-Xagħrat' Għawdex. Žmien bi žmien il-popolarit ta' din id-drawwa kibret ukoll fost it-tfal li bdew jieħdu sehem fiha bl-agħsafar jew ħamiam ġewwa l-gaġeġ, b'xi fekruna, ħut ta' l-ilma helu, xi ġeru jew ferħ ta' qattus, flimkien ma' rġiel li jieħdu għat-tberik il-bhejjem tagħhom – žwiemel, baqar, dwieb, xi poni, u hekk. Imbagħad fit snin ilu ċ-ċerimonja tal-Belt ma baqghetx issir, u qrajna fil-gazzetti li l-istess drawwa kienet soltu ssir, ġimgha wara, il-Mosta, fuq iz-zuntier tal-knisja qadima ta' Sant'Anton Abbati, mibnija fl-1608, kif ukoll in-Naxxar, quddiem l-Oratorju, f'wieħed mill-Ħdud ta' Jannar qrib il-festa tal-qaddis.

Waqt li konna qegħdin niktbu dan id-diskors, sirna nafu li t-tberik ta' l-annimali jsir ukoll f'postijiet ohra tal-gzejjer tagħna, aktarx imma mhux bilfors marbut makl-festa ta' xi qaddis tal-post. Insemmu, ngħidu aħna, li fil-parroċċa ta' Santa Venera, bit-thabrik ta' wieħed dilettant tal-bhejjem, xi għaxar snin bdiet issir wirja taż-żwiemel Ħadd fuq il-festa f'Lulju, u wara mbagħad isir it-tberik tagħhom u ta' annimali ohra li jġibu għaċ-ċerimonja. Imma din is-sena, qalulna, aktarx li l-wirja u t-tberik sejr in-siru fl-ewwel ġimgha ta' Settembru.

Xi erba' snin ilu l-Patrijiet Franġiskani dahħlu din id-drawwa kemm f'Għajnsielem, Għawdex, fil-knisja tagħhom ta' Sant'Antnin, kif ukoll, sena wara, fil-Parroċċa tas-'Sacro Cuor', ġewwa Tas-Sliema. It-tberik isir f'wieħed mill-Ħdud ta' Ottubru, li fih taħbat il-festa liturġika, nhar l-4 tax-xaħar, tal-fundatur tagħhom San Franġisk t'Assisi, li kien tant ihobb l-annimali.

Qabel dan, gara wkoll li fl-1981 sar żvilupp ieħor b'inizjattiva tal-Kappillan ta' San Ġiljan. Il-festa ta' San Ġiljan taħbat fl-aħħar Ħadd ta' Awwissu. Ħadd qabel, filgħodu, bdiet issir sfilata bil-bhejjem, u bid-daqq tal-banda ta' l-Iscouts, li tghaddi mat-triqat minn hdejn "The Gardens" sa Spinola fejn isir it-tberik tal-bhejjem. Jieħdu sehem, barra t-tfal, gabillotti, sajjieda u kaċċaturi minn Malta kollha. Tliet snin wara, fl-1984, attivita' ohra ta' din ix-xorta bdiet issir fiż-Żejtun, imħegga mill-Arcipriet il-ġdid, fit-tieni Ħadd ta' Settembru. L-isfilata ta' l-annimali tibda minn hdejn il-knisja parrokkjali u tispicċa hdejn il-knisja maghrufa bħala San Girgor il-Qadim, fejn issir iċ-ċerimonja tat-tberik. Naraw li f'dawn il-postijiet godda li fihom xterdet id-drawwa, għalkemm id-data m'għandha x'taqsam xejn ma' Sant'Anton Abbati, in-nies laqgħet dan l-izvilupp, u jidher li din id-drawwa ser tkompli tixtered għal nahiet ohra

ta' Malta. Nahseb li ċerimonja bhal din ta' lewn lokali, li ssir fil-beraħ mill-inqas f' disa' postijiet differenti – hamsa minnhom fis-sajf – jixraġ li tkun reklamata fil-kalendarju folkloristiku u f' letteratura oħra turistika.

Drawwiet tar-Rxox t' tal-Ġimgħa l-Kbira

Id-drawwa tal-purċissjoni bil-vara ta' Kristu Rxox hija qadima hafna u tixhed influwenza Griega-Rodjota. Fi żmien, l-isbah wahda għall-iskop tagħna kienet tkun dik tal-Belt, filgħodu kmieni, li kienet titlaq minn hdejn il-knisja tal-Griegi u li fiha kien jiehu sehem il-Papàs ukoll. Mill-Gwerra 'l hawn il-qofol ta' din it-tradizzjoni baqa' jżomm l-egħruq tiegħu ġewwa l-Birgu u Bormla, u mbagħad ukoll ġo l-Isla. F'dawn l-aħħar snin imbagħad rajna jiziedu l-postijiet fejn issir din il-purċissjoni li fiha, barra li qalb in-nies ikun hemm it-tfal bil-figolla f' idhom lesti biex hu u għaddej l-Irxox iberikhielhom, f'ċerti nahiet tal-post li jkun in-nies jingħaqdu mar-reffigħa tal-vara, jiġru biċċa biha u fl-aħħar jgħolluha fuq idejhom bhala wirja ta' ferħ għall-qawmien ta' Kristu minn bejn l-imwiet.⁷

It-twessigh ta' din id-drawwa ta' l-Ghid jista' jitqies haġa wahda mal-proċess ta' elaborazzjoni li rajna jizviluppa fl-ispettaklu bil-vari tal-Ġimgħa l-Kbira fil-bosta bliet u rhula ta' Malta u Għawdex fejn issir din il-purċissjoni. Ir-riċerka fl-istorja ta' dan l-ispettaklu għaddiet hafna 'l quddiem.⁸ Iz-żjieda fin-numru tal-vari mill-Gwerra 'l hawn, il-lussu fil-kostumi milbusin mill-karattri jew persunaġġi Lhud u Rumani, is-simboliżmu marbut mal-figuri u l-oġġetti f'idejn l-istess karattri, jew tfal lebsin iz-żimarra, jithalltu mas-swied il-qalb tan-noti tal-marċi funebri li minnhom jiddakkru wkoll il-folol tan-nies miġburin biex jassistu u juru s-soghba tagħhom għall-aqwa sagrificcju ta' Bin il-Bniedem. Is-sens ta' riparazzjoni u penitenza li jsaltan u jinhass f'dan il-jum jolqot lill-frustieri, kif ġie li qaluli, bhala element karatteristiku tax-xena Maltija, minsuġ ma' manifestazzjonijiet oħra ta' sawm, ta' ċahda mit-tipjip, bil-bandieri mezz'asta, bil-hsejjes taċ-ċuqlajta mill-kampnari flok id-daqq tal-qniepen, u bil-wiri ta' l-Aħħar Ċena li, mill-Oratorju tad-Dumnikani tal-Belt fejn bdiet tintrama 'l fuq minn mitejn sena ilu,⁹ xterdet mill-Gwerra 'l hawn għal Bormla u diversi bnadi oħra tal-Gżira.

Drawwiet tal-Milied

Fit-tradizzjoni tal-Milied għandna storja daqsxejn differenti. Daqs qabel jekk mhux iżjed ukoll, id-dchra tal-kaghak tal-għasel fil-hwienet

ghadha tfakkarna li riesaq il-Milied. Sar ghandna tiżjin u mixeghla fit-triqat, li qabel ma kellniex, u jiġu organizzati ufficjalment hwejjeġ ohra ġewwa l-Belt. Rajna wkoll tinbidel id-drawwa li jinghataw rigali jew flus għall-Ewwel tal-Sena, jew *Strina*, u dawn illum fil-biċċa l-kbira qed jinghataw għall-Milied. Ġewwa l-knejjes inqatgħet id-drawwa, li kienet issir l-iktar f'Ghawdex, li lejlet il-Milied xi nies jirrapprezentaw ir-raghajja jidhlu l-knisja jdoqqu ż-żaqq u jibqgħu telghin sa hdejn l-altar; kif ukoll m'ghadekx tisma' b'dak il-logħob li kien isir fl-istess habta, ġewwa Ghawdex ukoll.¹⁰ Minnflokhom, rajna jiżviluppaw xi aspetti ohra li jispikkaw bhala tifsira ġenwina ta' l-identità kulturali tagħna. Dawn għandhom x'jaqsmu mal-purċissjoni bil-Bambin, bil-kant helu tat-tfal tal-MUSEUM bil-Malti, organizzata l-ewwel darba minn Dun Ġorġ Preca fl-1921 fil-Hamrun, u d-drawwa l-ohra tat-tfajjel li jitlej jgħmel il-priedka ta' lejlet il-Milied waqt il-quddiesa ta' nofs il-lejl, li l-ewwel ma tissemma li saret kien f'Hal Luqa fis-sena 1884.¹¹ Żvilupp ieħor reċenti, bl-inkoraġġiment ufficjali tal-Kumitat tal-Festi u b'kompetizzjonijiet pubbliċi, ġieb miegħu żjeda fil-ġhadd ta' presepji, mekkaniċi jew statiċi, li jitwaqqfu f'xi djar għall-wiri tal-pubbliku, kif ukoll titjib fil-livell artistiku tagħhom. Ma' dan wieħed isemmi l-Presepju Haj, bi tfal lebsin il-ġlud bhala ragħajja u b'animali veri, li jsir f'Hal Lija,¹² u l-ispettaklu fuq skala ikbar li jsir bhala *pageant* fir-rahal ta' San Lawrenz f'Ghawdex.¹³ Insemmu fl-aħħarnett illi kien hemm żmien meta s-siġra tal-Milied, ta' nisel Nordiku, habtet thedded li ser twarrab il-grotta jew presepju bil-pasturi mid-djar Maltin. Izda niesna għarfu jilqgħu s-siġra għaž-żina tad-dar mingħajr ma warrbu d-drawwa qadima tal-presepju bil-pasturi u l-qamh u l-ġilbiena li jghaxxaq lit-tfal tagħna,¹⁴ u lill-kbar ukoll, ġewwa d-djar – rifless tar-ruh Maltija milquta mir-rakkont tat-Twelid ta' Kristu.

San Girgor u l-Imnarja

Żewġ okkażjonijiet ta' importanza folkloristika li llum m'ghadhomx jirriflettu l-bidu jew nisel reliġjuż tagħhom huma l-harġa saž-Żejtun (illum sa Marsaxlokk) nhar San Girgor li l-festa tiegħu, mis-sena 1781, fi żmien l-Isqof Labini, bdiet issir nhar l-ewwel Erbgha fuq l-Għid il-Kbir flok f'nharha fil-12 ta' Marzu li jahbat fir-Randan, u dik ta' l-Imnarja li l-qofol tagħha llum huma d-daqq u l-ghana, il-Wirja fil-Buskett, u t-tiġrijiet tal-bhejjem fit-telgħa tal-barrakka ta' taht is-Saqqajja. Huma żewġ tradizzjonijiet shah u qawwija, iżda t-tnejn li huma aktarx tilfu x-xejra oriġinali tagħhom bhala pellegrinaġġi – ta' San Girgor bi twestiq ta'

weghda, mill-Imdina sal-knisja ta' San Girgor, iż-Żejtun, u ta' l-Imnarja minn kullimkien għall-funzjoni ġewwa l-Kattidral ta' l-Imdina, u filgħodu nhar il-festa mbagħad b'purċissjoni mill-Kattidral sal-Grotta ta' San Pawl, qabel ma l-folol iġġaddu għall-Buskett.¹⁵ Imma kif għedna, minkejja li naqas u kwazi ntesa l-element reliġjuż ta' dawn iż-żewġ festi, xorta waħda l-poplu għadu jagħmel għalihom, u kwazi sawwarhom f'korazza għall-harsien tal-kultura popolari li nbriet fuqhom u ntisġet madwarhom.

Ghana u daqq Malti

Bla dubju ta' xejn il-fergħa tal-ghana u daqq Malti hija l-iktar waħda li ssahhet u tferrxet, u giet aċċettata mill-istudjużi u minn hafna oħrajn bħala espressjoni ta' l-identità kulturali Maltja fil-livell folkloristiku.¹⁶ Tliet fatturi ewlenin gheni biex isehh dan l-għarfien: (i) fis-Snin Tletin id-ditta Damato kienet għabret l-iprem għannejja ta' dak iż-żmien u harġet id-diski ta' l-ghana bil-Malti, irreġistrati fl-Italja; (ii) bejn wiehed u iehor mill-1940 'il quddiem, u sal-ġumata ta' llum, il-Kumpanija tar-Rediffusion u llum Xandir Malta – inkoraġġiet diversi programmi ta' ghana Malti u bil-mod il-mod darriet il-widna tas-semmiegħa bil-motivi Maltin tal-mużika folkloristika, u (iii) għal hafna snin wara l-1953, bil-Konkorsi ta' Ghana u Daqq Malti li s-Socjetà Agrarja kienet torganizza ġol-Buskett lejlet l-Imnarja, it-tradizzjoni tal-mużika folkloristika kompliet tiehu hajja ġdida u b'rihethom harġu għannejja u kitarristi kapaċi jadattaw rwiehhom għall-gosti ta' llum.

Eqreb lejna, ma' l-iżvilupp fil-qasam turistiku, rajna l-figura ta' l-ghannej Malti, imsieheb mal-kitarristi, jiġi msejjah biex jiehu sehem fid-divertiment organizzat ġewwa l-lukandi. In-numru ta' l-ghannejja żdied, kif għedna, u fil-biċċa l-kbira ta' l-irhula, biex ma nghidx ukoll f'xi bliet, hemm postijiet fejn daqqaqa u għannejja minn nahiet differenti tal-gzira jiltaqgħu regolarment għal serati twal ta' ghana. Hija tista' tghid kultura oħra subalterna li għadha miexja 'l quddiem bl-inkoraġġiment ta' bosta hbieb dilettanti u li fiha minn żmien għal iehor qegħdin jitfaċċaw u jitrawmu sa miċ-ċokon għannejja żghazagh li jieħdu post daww li jtilqu. Infakkru wkoll li fl-1984 sar esperiment biex l-ghana jiġi adattat għal mar-ritwal reliġjuż tal-poplu. Bis-sahha tal-M.A.S. saru, l-ewwel fl-Imġarr imbagħad f'diversi parroċċi ta' Malta, quddisiet bl-ghana Malti b'versi miktubin apposta minn Oliver Friggieri u mill-mibki Ġużè Cardona. Fuq din il-biċċa Friggieri fisser ruħu hekk f'itra lill-EDITOR ta' *Lil Hbiebna* f'Mejju ta' l-1985: "Kienet esperjenza li nġoġbot sewwa;

ghalija fissret ghal darb'ohra kemm hu mehtieg li l-fidi tigi integrata ma' kull aspett tal-kultura tal-pajjiż, haġa li jisgħobbija ngħid, l-aktar fejn tidhol il-lingwa Maltija, mhux dejjem issir..." Minkejja ta' dan kollu, għad fadal biex jinqata' l-preġudizzju li għad hawn kontra l-ghana u biex kulhadd jagħraf illi, irridu u ma rridux, din hija parti intrinsika mill-wirt folkloristiku tagħna li għad trid tigi apprezzata sew mil-lat mużikali tagħha, kif diġà ispiraw ruhhom minnha fi žmienna kompożituri bħal Carmelo Pace u Charles Camilleri, kemm ukoll bħala poezija popolari mibnija fuq regoli mohbija ta' xbihat li l-ghannej ta' spirtu pront u tal-fatt ihaddem u jilgħab bihom kif jaqbillu waqt li jkun iqabbel ma' shabu.¹⁷

Fost dawk li jtitlqu mid-daqq jew mill-ghana hemm x'uhud li jkollhom iħallu pajjiżhom u jemigraw għall-Awstralja jew għall Kanada. Ħafna drabi dawn jibqgħu jżommu kuntatt ma' shabhom ta' Malta billi jibagħtu lil xulxin l-ghana tagħhom fuq iz-zagarella, u kien hemm min ordna kitarra għand wiehed mill-iprem daqqaq li għandna u b'hekk it-tradizzjoni qadima tal-ghana Malti qasmet l-ibhra u tħawlet fost il-komunitajiet Maltin fl-artijiet il-ġodda fejn marru jghammru. Barra minn hekk, xi għaqdiet ta' l-emigranti minn žmien għal ieħor jistiednu għannejja minn Malta biex jieħdu sehem f'manifestazzjonijiet kulturali hemmhekk jonkella fi programmi tar-Radjo. Donnu li haġa li tkun imcaħhad minnha iżjed tkun trid tghożżha; u dan hu sewwasew il-motiv tal-hidmiet li qed insemmu fost l-emigranti – kif jissemma ċar f'ittra mibgħuta f'April ta' l-1978 lil wiehed mill-ghannejja l-iżjed magħrufa Maltin li kien mistieden biex imur iġħanni l-Kanada: "... to retain our ancient Culture and to pass it on to our descendants for the enrichment of the Culture of all Canadians".¹⁸

Effett tat-Turizmu – Folkloriżmi

It-Turizmu jista' jkollu effett tajjeb fuq il-harsien ta' l-identità fil-qasam tagħna. Hemm hwejjeġ li huma karatteristiċi ta' pajjiżna li donnhom baqgħu haġjin jonkella hađu haġja ġdida bis-saħħa tat-turizmu. Insemmu bħala eżempju id-dehra tal-karrozzin li, fil-ġhamla li nafu aħna, jingħad li ssibu biss f'Malta u f'Ġibiltà. Il-gruppi ta' żeffiena lokali, li ġie li jmorru jieħdu sehem f'konkorsi internazzjonali ta' žfin folkloristiku, huwa żvilupp ieħor reċenti li sewa, fost hwejjeġ ohra, biex ma jħallix iż-żifna tagħna *Il-Maltija* tintesa u tmut għal kollox.¹⁹ U b'rihet it-turizmu wkoll baqgħet haġja s-sengħa tal-bizzilla, u x-xogħol tal-filugranu. Il-Karnival fil-gzejjer tagħna jiġi organizzat bil-hsieb li jiswa ta' attrazzjoni turistika barra li jipprovi divertiment għalina l-Maltin ukoll. Il-festi fl-

ibliet u l-irhula, li jlewnu l-kalendarju ta' żmien l-istaġun tal-festi bejn Mejju u Settembru, flimkien mal-purċissjonijiet tal-Ġimgħa l-Kbira, insibuhom imsemmija u preżentati fir-reklami turistiċi bħala espressjoni ta' l-identità Maltija. Nisimgħu b''iljieli Maltin'', kultant imsemmijin "extravaganza" f'xi lukandi li fihom, barra ikel lokali, ikun hemm daqq u żfin u xi għana Malti u wirjiet oħra ta' lewn lokali. Minn daqqiet l-istess impenn biex tinholoq atmosfera lokali wassal lis-sidien biex jiċcelebraw l-anniversarji tal-ftuh tal-lukanda tagħhom bid-daqq ta' baned miġjuba għall-okkażjoni u bil-hruq tal-musketterija bħalma soltu jsir fil-festi.

Min-naħa tal-frustieri li ġew biex jibqgħu residenti f'pajjiżna rajniehom iqanqlu interess fl-arkitettura rurali, billi xtraw u rranġaw irziezet qodma, kultant mitluqa, biex iġhix u fihom huma ma' nieshom u hbiebhom. Meta raw hekk, kien hemm Maltin ukoll li għamlu bħalhom u rranġaw irziezet oħra għalihom. Nittamaw li dan l-interess fir-razzett Malti jissarraf ma jdmx minn xi studjuż f' monografija speċjalizzata, bażata fuq riċerka sew mil-lat ta' arkitettura kif ukoll ta' natura soċjo-kulturali mifruxa fuq bosta mkejjen u trufijiet ta' rhula f' Malta u Għawdex.²⁰

Dan li għaddejna u għadna qed ngħaddu minnu f' Malta gara wkoll, u forsi fuq skala ikbar, f' hafna pajjiżi ta' l-Ewropa u ta' l-Amerika. F' dawn l-aħħartletin sena bosta studjużi, ewlenin fosthom dawk Tedeski, innutaw u kkommentaw dwar dan il-fenomenu, imsejjah *folklorizmu*, li bih iridu jfissru l-mod kif it-tradizzjoni jew il-folklor, maqtuġh mill-kontest originali u lokali tiegħu, qed jiġi adattat għal skopjiet differenti. Inkiteb hafna u tfissru bosta fehmiet favur u kontra fid-dibattitu li xeghel, jekk dan huwiex folklor veru jonkella artifiċjali, i.e. "fakelore". Fil-kontest ta' Malta, fejn iċ-ċokon tagħna malajr iwassal għan-nisi u għall-qerda ta' hwejjeġ ċkejknin ta' bla valur materjali bħalma nsibu fil-folklor, naslu biex ngħidu li folkloriżmi bħal dawn ma jagħmlux deni, għax għall-inqas iżommu hajja t-tifkira ta' aspetti awtentiċi tal-hajja qadima Maltija u jistgħu jgħinu wkoll fit-tnissil ta' żviluppi ġodda fuq il-mudell ta' dawk tradizzjonali.²¹

Effett ta' l-Emigrazzjoni

Jekk wiehed irid ikun jaf kif il-poplu nnifsu jagħraf l-elementi essenzjali tal-wirt folkloristiku tiegħu biżżejjed jistudja f'it il-fenomenu ta' l-emigrazzjoni u l-effett tagħha fil-qasam tal-kultura popolari. Għandna bniedem, jew familja jonkella grupp ta' familji li kellhom isiefu, jinqatgħu mill-egħruq ta' pajjiżhom biex ifittxu għajxien aħjar f'art barranija, jahdmu spalla ma' spalla ma' nies frustiera ta' kull ġens u nisel.

Jadattaw kemm jadattaw irwicchhom għaċ-ċirkostanzi ġodda ta' xogħol u ritmu fil-hajja, huma jibqgħu jfittxu xi haġa familjari biex jitwieżnu fuqha fl-ambjent il-ġdid, u jintebhu li huma jkunu ġarrew magħhom, f'qalbhom, biċċa minn Malta li tissarraf fi drawwiet, fi twemmin komuni, f'xi żifna jew ghanja, f'xi ikel tradizzjonali ta' arthom. Dawn il-hafna naqriet jiffurmaw għalihom roqgħa ċkejnkna li, ikunu fejn ikunu, għalihom tkun t'fisser Malta. U hekk kif huma jieħdu u jassimilaw użanzi u drawwiet tal-post fejn ikunu marru, min-naha tagħhom jintroduċu x'uhud mill-użanzi li jkunu ġiebu magħhom minn pajjiżhom. Mhux id-drawwiet kollha, imma wahdiet magħżulin skond iċ-ċirkostanzi ta' fejn jinżertaw qegħdin, bħala wirja ta' aspett jew iehor ta' l-identità tagħhom.

Dan huwa fenomenu li qed naraw jitwettagħ fi żmienna mill-emigranti ta' llum, bħal ma twettagħ qabel fit-tranja ta' l-emigrazzjoni lejn ix-xtut ta' l-Afrika ta' Fuq. Insegwu fuq fuq il-fil ta' din il-għażla spontanja ta' elementi karatteristiċi li l-poplu ried jibqa' jżomm imfakkra fl-art li jiha jmur jibda hajja ġdida.

It-8 ta' Settembru u fest oħra fost l-emigranti

Għal hafna snin il-festa tal-Vitorja, it-8 ta' Settembru, kienet meqjusa bħala l-Jum Nazzjonali Malti, u dan il-jum, imfakkra u mfahhar f'kull żmien mill-aqwa poeti tagħna, ikkapparra wkoll niċċa zġhira, imma taħraq, fil-qlub tal-Maltin ta' barra bħala simbolu ta' għaqda nazzjonali. Għalhekk insibu li sa mis-Snin Ghoxrin il-“Maltese-Canadian Society” ta' Toronto, fil-Kanada, kienet tiċċelebra l-festa tat-8 ta' Settembru, u dan baqa' jsir sal-1974, meta mbagħad l-istess hidma għaddiet f'idejn il-“Federation of Maltese Organisations” t'hemmhekk (*Sunday Times*, Nov. 8, 1987). Sa minn hafna snin qabel it-Tieni Gwerra Dinjija l-komunità Maltija fi Tripli kienet tfakkra bil-kbir l-istess jum u fost hwejjeġ oħra dakinhar kienet tiġbed l-ammirazzjoni ta' nies ta' nazzjonalitajiet oħra bil-ġostra li kienet issir fil-Port ta' Tripli, (*Times*, Nov. 28, 1987). Fl-Awstralja tista' tghid illi l-Festa tal-Vitorja tiġi ċelebrata b'solemnità fil-biċċa l-kbira ta' l-ibliet kbar fejn hemm komunità mdaqqsqa Maltija (*Times*, Nov. 1, 1988).

Huwa magħruf illi l-Maltin jagħmlu għalihom il-festi; u hafna huma dawk l-emigranti li jiġu hawn Malta għal btala biex jaraw 'il nieshom u fl-istess hin igawdu l-festa ta' pajjiżhom. Imma barra minn hekk, mis-Snin Sittin 'l hawn nibtet u kibret ċaqliqa, l-iżjed fl-Awstralja, biex hemmhekk jibdeu isiru l-festi tal-qaddisin patrni bejn wieħed u iehor bħalma jsiru fi ġżirtina. Jitwaqqfu kumitati jew soċjetajiet u ċentri

apposta biex jorganizzaw hidmict bhal dawn. Minn ta' quddiem nett f'dan il-moviment kienu l-emigranti Ghawdxin mix-Xagħra, u mbagħad dawk min-Nadur ġewwa Melbourne, li bdew jiċcelebraw l-Imnarja daqs 27 sena ilu (*Times*, August 9, 1986). Wara żmien, fl-1976, mat-twaqqif tat-"Tarxien Social Club", bdiect ssir il-festa tal-Lunzjata fil-knisja Our Lady, f'Ballarat Rd, Maidstone, bil-ħruġ tal-vara tal-Lunzjata fil-purċissjoni.²² Fl-1981 dawk tan-Nadur ordnaw statwa tal-qaddisin Pietru u Pawlu għand l-iskultur Michael Camilleri Cauchi. Is-sena ta' wara thajru jagħmlu bhalhom l-Ghawdxin imnisslin mill-Belt Vittorja, flimkien mal-Qriema, it-tnejn devoti ta' San Ġorġ, u l-istatwa tal-qaddis inhadmet mill-istess artist, u waslet Melbourne fit-23 ta' Marzu, 1982. L-emigranti Ħamruniżi ma baqgħux lura, u kkommissjonaw statwa ta' San Ġejtanu għand l-artist li semmejna, statwa li waslet Sydney fis-6 t'Awissu, 1983, sewwa sew għall-festa tal-qaddis (*Sunday Times*, August 21, 1983).

Fis-sena 1984 żdiedu żewġ statwi oħra bil-hidma ta' l-Ghawdxin f'Melbourne – waħda ta' San Ġwann Battista, kopja tal-vara li hemm fil-parroċċa tax-Xewkija (*Sunday Times*, March 25, 1984) u oħra ta' Santa Marija li saret bil-kooperazzjoni tal-Banda "Leone" tar-Rabatt 'Għawdex, li mhux biss għenet lill-Kumitat f'Melbourne billi ordnat l-istatwa f'isimhom imma wkoll baqgħet ilhom marċijiet halli jindaqqu għall-festa mill-Banda Maltija f'hemmhekk. (*Times*, February 25, 1984).

Ta' min ighid ukoll illi qrib il-jum tal-festa f'ħafna bliet fl-Awstralja qed jiġu organizzati bhal festivals kulturali li fihom jispikkaw aspetti oħra ta' folklor Malti, bhal ma huma l-ghana bid-daqq tal-kitarri, marċijiet minn baned Maltin, il-logħob tal-boċċi, il-bejgħ tal-pastizzi u ikel iehor Malti (*Times*, Nov. 1, 1988 u October 10, 1987)

Insemmu fl-ahħarnett l-iżvilupp ġdid li sar din is-sena li qegħdin fiha, meta l-Maltin tal-parroċċa ta' Our Lady of Victories, ta' Horsly Park, New South Wales, fl-Awstralja, immexxija mis-Socjetà Missjunarja ta' San Pawl, hargu l-flus u kkommissjonaw numru ta' vari tal-Ġimgha l-Kbira għand l-iskultur Alfred Camilleri Cauchi. Il-vari tlestew u ntbagħtu bl-ajru biex ikunu hemm għall-Ġimgha l-Kbira ta' din is-sena li habtet fl-24 ta' Marzu. Kif qrajna f'"Il-Ġens" tat-3 ta' Marzu, 1989 "din se tkun l-ewwel parroċċa li se tagħmel purċissjoni bil-vari tal-Ġimgha l-Kbira". Ma tridx tkun profeta biex tbassar, fuq li gara bl-istatwi tal-festi titolari li semmejna qabel, illi ma ndumux ma naqraw li l-emigrant Malti ta' parroċċi oħra fl-Awstralja thajru jkollhom huma wkoll purċissjoni b'sett ta' vari tal-Ġimgha l-Kbira.

Il-Baned – Boroż ta' San Martin – Il-Karrozzin – “Il-Maltija”

Il-baned huma r-ruħ u n-nifs tal-festa bħala istituzzjoni popolari, u dan għarfuh mhux biss l-emigranti fl-Awstralja imma wkoll dawk tal-Kanada. Sa mill-1971 twaqqaf f'Toronto l-“Malta Band Club” taht it-tmexxija tas-Surmast Paul Gauci. Minn tnax-il bandist li kellha fil-bidu, illum fiha tmenin bandist, kollha emigranti jew ulied emigranti minn Malta, taht is-surmast Charlie Dimech. Fost hidmiet oħra din il-banda jikruha biex tagħti servizz fejn il-Maltin ikunu qed jiċcelebraw il-festa tal-belt jew raħal f'Malta jew f'Għawdex imnejn ikunu ġew (*Times*, February 11, 1987.)

Hemm aspetti oħra ta' folklor etniku li għandu mnejn ma jolqotx il-għajn daqs il-festi imma li xorta wahda jirrifletti naha jew oħra ta' l-identità kulturali Maltija. Hekk insibu li, fil-Kanada wkoll, kif naqraw f'harga tal-fuljett *Aħna Lilkom - Holqa bejn il-Hbieb* (Nru. 131 - Frar 1979), fl-okkażjoni tal-festa ta' San Martin ta' f'it xhur qabel, “Johnnie Catania u l-“Malta United Society” ta' Windsor għamlu ‘party’ lit-tfal Maltin ta' dik l-area. Fl-aħħar tal-‘party’ dawn it-tfal ingħataw il-borża tradizzjonali ta' San Martin mimlija lewż, ġewż, qastan, tin, laring u l-hbejża”. Min-naha tiegħu, il-“Maltese Parish Council” ta' detroit iċcelebra wkoll l-istess festa, u “wara l-quddiesa tqassmu l-boroż ta' San Martin”.

Inzidu ngħidu li daqs sena u nofs ilu, ġewwa Sydney deher għaddej mat-triqat karrozzin Malti. Is-sewwieq tiegħu kien tela' l-Awstralja fl-1970 u għal sbatax-il sena shaħ baqa' jixxennaq u johlom li xi darba għad jirnexxilu jkollu f'idejh karrozzin bħal dawk li kien imdorri bihom il-Hamrun. Saflaħħar il-holma ta' hajtu twettqet, u issa jhossu kburi għaddej isuq bil-parilja fit-triqat ta' Sydney (*Times*, November 11, 1987).

Ġewwa Sydney wkoll f'dawn l-aħħar snin saret enfasi kbira biex it-tfal ta' l-iskola Maltin jiġu mghallma jiżfnu l-*Maltija* – iż-żifna nazzjonali tagħna. Jingħataw flus apposta mill-awtoritajiet biex isir dan, u twaqqfu żewġ gruppi Maltin taż-żfin biex jibdedw jiehdu sehem fil-pubbliku bħala espressjoni ta' kultura Maltija (*Times*, October 13, 1984) Din il-kuntradanza Maltija ġieli tinżifen minn gruppi Maltin fl-istess belt ta' Sydney fl-attivitajiet organizzati kull sena għall-Karnival ta' dik il-belt mill-“Maltese Community Council” ta' New South Wales bħala “a link with the Maltese way of life” (*Times*, October 24, 1987).

Drawwiet li nqatgħu

Kull pajjiż, jew aħjar, kull poplu jehtiegħu minn żmien għal iehor

jiskopri lilu nnifsu mill-ġdid, jara fiex wasal, u x'jonqsu, u meta u safejn ghandu jieqaf f'dak li qed jagħmel. Tajjeb għalhekk li, fost il-ghaġla tat-tibdil soċjali u kulturali ta' dan l-aħħar kwart tas-Seklu Għoxrin li ninsabu fih, nagħtu harsa lura u naraw f'liema taqsimiet tal-folklor morna lura, fiex inqasna, u x'kienet ir-raġuni.

Hemm bidliet li jġib miegħu ż-żmien li jkollok taċċettahom bhala prezz tal-progress jonkella għax issa tant laħqu daħlu 'l ġewwa li tagħmel x' tagħmel ma jirmexxilek qatt treġġgħhom lura. Fost dawn ta' l-aħħar insemmu d-drawwiet tat-tiġijiet u tal-funerali li illum huma għal kollox xort'ohra milli naqraw kif kienu jsiru mitejn jew tliet mitt sena ilu.²³ Id-daqq ta' strumenti primitivi bħalma huma ż-żaqq u t-tanbur u r-rabbaba jew żavzava tista' tghid li wasal biex jinqata' għal kollox. Jidher li m'għadx hawn hteġa soċjali għalihom, minkejja l-isforzi li saru mill-1953 'l hawn biex inqajmuhom.²⁴ Ukoll fil-ghana, għalkemm, kif urejna, l-arti fit-taqbil spiritu pront u tal-fatt kibret u tferrxet, l-istil l-iehor imsejjah *ghana la bormliża* jew *fil-gholi*, meqjus mill-ghannejja nfishom bhala l-oghla forma ta' espressjoni artistika, għoddu nqata' għax huwa stil diffiċli wisq biex toqghod għar-regoli tiegħu.²⁵ Ohra. Ilum li, għall-grazzja t'Alla, il-kotra ntrefgħet bit-tagħlim tal-qari, ma nistgħux nistennew li l-ġenerazzjonijiet żaġħżuġha ta' niesna jibqgħu jgħidu dak it-talb qadim, imsejjah "orazzjonijiet", li fihom infishom kienu sbieħ hafna, ladarba jafu jaqraw u għandna kotba tal-knisja bil-Malti. Dawn u hafna hwejjeġ ohra jispiċċaw helu helu, u kull ma nistgħu nagħmlu li nigbruhom qabel ma jmutu għal kollox biex iservu ta' dokument haġ ta' l-imġhoddi, u bhala testi ġenwini għall-istudju tal-lingwa u tal-psikoloġija popolari.

Biss imbagħad hemm drawwiet li t-twarrib tagħhom jidher li sar jew qed isir bla hsieb, u bi fut ta' rieda tajba jstgħu jerggħu jitqajmu mingħajr ma joholqu ebdha tfixkil, bħal ma sar sentejn ilu fil-każ tal-Bandu ta' l-Imnarja. Insemmu tnejn biss minn dawn id-drawwiet – il-hġejjeġ ta' San Ġwann u l-Gostra fil-Port il-Kbir nhar il-Vitorja. Huma żewġ drawwiet li għandhom rabta storika wkoll ma' żmien il-Kavaliere ta' San Ġwann, u ma jridux wisq biex jerggħu jidhlu fil-kalendarju ta' l-avvenimenti folkloristiċi ta' matul is-sena, jekk hemm bżonn b'xi tibdil żgħir minn kif kienu jsiru qabel. Imma kif għedna, irid ikun hemm rieda tajba biex dan isehh. L-istess haġa ngħidu għall-*Parata*, żifna li tintrabat ma' dik li fil-kontinent tissejjah *La Moresca* u li biha, skond tradizzjoni li tmur lura sa żmien il-Gran Mastri, irid jibda l-Karnival Malti, waqt li kif qed tinzifen illum tilfet it-tifsira tagħha u thalltet maż-żifna l-ohra *fl-Maltija* b'mod

li ġew sfigurati sew il-wahda kemm l-oħra.

Drawwiet oħrajn li ma nistghux inreġġgħuhom lura għall-ħajja nistghu nħallu tifkira dokumentata tagħhom fil-Mużewijiet tal-Folklor li nfethu xi snin ilu, wiehed f'Malta u l-ieħor f'Għawdex. Biss, ikollna nġhidu li għadna 'l bogħod biex dawn il-mużewijiet jilhq u l-livell meħtieġ f'dik li hi firxa ta' aspetti tal-ħajja b' espressjoni folkloristika kif ukoll fil-għażla u l-prezentazzjoni ta' l-oġġetti u fil-konċett innifsu ta' mużew ta' din ix-xorta, e.g. jekk tqegħid x kollox taħt is-saqaf jew lè, u jekk imissux inbeda diġà l-ġbir minn bosta bnadi mxerrdin ta' materjal sussidjarju viżwali u ta' l-udit biex iservi ta' bażi għal arkivju tal-folklor.

Huwa fatt ukoll illi xi aspetti tal-folklor, flok issaħħu, iddgħajfu. Nafu li, bil-maqlub ta' li ġara fl-għana u d-daqq tradizzjonali, fin-narrativa popolari morna lura wisq. Il-ħrejjef Maltin, miġbura b'għozza kbira minn fomm misserijietna fl-ewwel snin ta' dan is-seklu minn Patri Manwel Magri u minn studjużi barranin bħal Bertha Ilg u Hans Stumme, biex ma nsemmux oħrajn ta' żmienna,²⁶ qajla għadek tismagħhom fil-gabra tad-djar. It-tfal imdawrin m'ommmhom m'għadhomx jissahħru bil-kelma ħajja Maltija tal-ġrajja ta' Bin il-Mara l-Għarfa, tax-Xebba tal-Ġmiel, tad-Dragn Draganti, tas-Sansun Malti, ta' Ċosolina u oħrajn bħalhom. Flokhom illum jirakkuntawhom, aktarx b'islen ieħor, stejjer oħra, sbieħ kemm tridhom u magħrufin f'bosta pajjiżi, imma stejjer li ma għandhom ebda eġħruq f'pajjiżna. Is-senġha tar-rakkont ħaj bil-Malti tista' tgħid li mietet għal kollox hawn Malta. M'nn Alla li għadna nistghu nsibu xi f'it minn dawn il-ħrejjef Maltin, mahruġin f'kotba żġhar bl-istampi adattati għat-tfal!²⁷

Thassib dwar it-twarrib tal-Malti fit-tfulija

Fil-ħajja mġhaġġla li qed nġhixu, l-ommiġiet illum qishom insewħom il-kelmiet, ibaġbqu bl-imħabba, "Orqod, ibni, orqod", flimkien man-noti helwin tat-tahnina jew ninnanna Maltija, li bihom kienu jraqqu t-trabi sa fi żmienna. Lit-tfal żġhar qed johlquhom "baby language" ġdida billi jzidu *ie ma'* kull kelma bl-Ingliz li tiġi f'rashom – *birdie*, *sweetie*, *moonie*, *eggie*, *girlie*, *meatie*, *shoesie*, u bosta oħrajn.²⁸ Imqar tara t-tfal jilagħbu tinduna li dahlu ġmielhom il-logħbiet bil-kliem barrani għall-istess logħba li tagħha għadna l-kliem Malti ġej mill-qedem – "Ring-a-Ring 'o roses" flok "Dawra Durella", u "Clap hands" flok "Banni bannożzi". Niftichmu: kieku t-tfal jitgħallmu logħob bħal dan *minbarra dawk* li writna bil-kliem Malti, kieku forsi ma jkun fiha xejn ħazin. Izda li qed jiġri hu li bla ħsieb ta' xejn qed inħallu jidhol dan il-

loghob *minflok* u *biex iwarra* b' *jnessi* l-loghob tradizzjonali Malti.²⁹ Ma nkunx qed neżagera meta ngħid li f'it snin ilu, meta ridna nuru xi f'it loghob Malti fuq it-TV, tgħidx kemm taħbit biex lit-tfal tgħallimhom, bil-kliem u ċ-ċaqliq kif għandhom jintlagħbu – għax il-logħbiet kienu ntesew!

Dawn huma kollha hwejjeġ li, għalkemm żgħar, għandhom l-importanza tagħhom għall-identità kulturali, u jekk ma noqogħdux attenti, it-tendenza li hawn bhalissa biex lit-tfal inkellmuhom bl-Ingliż flok bil-Malti tispicċa aktarx biex tgħawwar u therri l-aqwa simbolu u prova ta' l-identità tagħna li hija l-lingwa Maltija – u magħha wkoll dawk l-aspetti tal-folklor li jsibu l-espressjoni tagħhom bil-Malti – hrejjef u legġendi, taħnin, taqbil tat-tfal (*children's rhymes*), haġa moħġaġa, proverbji u għajdut ieħor.

Jidher għalhekk li wasal iż-żmien biex nifhmu u nfiehmu illi l-proċess mgħaġġel u eżagerat ta' sostituzzjoni bla bżonn ta' dak li hu tagħna b'ieħor missellef juri, f'ċerta sens, mentalità ta' ġens mirbuħ, xhieda fl-aħhar mill-aħhar ta' "inferiority complex". Nagħmlu sewwa jekk nagħrfu illi meta tinhall ir-rabta naturali li hemm bejn l-ilsien u l-kultura ta' pajjiż jintilfu wkoll l-aqwa valuri li bihom wirt arna jintrafa' u jisseddaq. U l-ħasra hi li, jekk tikkonsidra, tul sekli shah ta' ħakma barranija mexxielna nżommu shiha t-tradizzjoni li tagħzilna u tagħtina l-identità kulturali tagħna, waqt li issa, proprju wara li sirna pajjiż indipendenti, dawn l-elementi tradizzjonali qed innessuhom u nħalluhom jinqerdu minħabba fehmiel żbaljati ta' prestiġju, ta' poter u ta' superjorità soċjali.

Infissru ruħna biex dan li għedna ma jiftihemx ħazin. Mhux biss m'għandna xejn kontra t-tagħlim sew u kif imiss tal-lingwa Ingliża lil uliedna, imma nieħdu gost kieku l-istudju ta' dan l-ilsien internazzjonali, bil-kultura tiegħu, u ta' lingwi oħra, jista' jgħaddi 'l quddiem iżjed milli għadda s'issa. M'hemm l-ebda biża' li dan l-istudju se jkun imfixkel, jew li Malta tisfa iżolata, maqtuġha mill-pajjiżi kbar ta' l-Ewropa, jekk nibqgħu nħarsu l-kelma Maltija li writna fit-tradizzjoni.

Egħluq

Nittama li fissirt biżżejjeġ kif il-folklor jinfirex mal-hajja ta' niesna u jintrabat ma' l-identità kulturali ta' Malta, u fuq kollox x'għandu jsir biex ma nitilfux l-individwalità tagħna bhala nazzjon u biex inħarsu bil-fatti il-wirt folkloristiku li jagħti lewn u sura "lil din l-art helwa, l-omm li tatna isimha".

NOTI U RIFERENZI

1. Għal tagħrif siewi dwar l-element Rumanz fil-Folklor Malti ara: J. AQUILINA, *A Comparative Dictionary of Maltese Proverbs*, University of Malta, 1972; Amy A. BERNARDY, 'Il valore della tradizione a Malta', *Lares*, VI, 1-2 (1935), pp. 84-87; 'Forme e colori della tradizione a Malta', *op. cit.*, XI (1940), pp. 245-292; Ġ. CASSAR PULLICINO, 'Linguistic analysis of Fr. Magri's folktales', *Journal of Maltese Studies*, 1, 1961, pp. 81-116; *Skunġrar u Orazzjoni fil-poezija popolari religjuża f'Malta*, Università ta' Malta, 1981; *Studi di tradizioni popolari maltesi*, Università di Malta, 1989; Raffaele CORSO, 'Malta e le sue feste', *Maltese Folklore Review*, I, 1, 1962, pp. 3-7; A. CREMONA, 'Weather and Husbandry Lore in the Isles of Malta', *Archivum Melitense*, VI, 1922, pp. 1-32; 'Is the Maid of Mosta a myth?' *Journal of the Malta University Literary Society*, I, No. 10, March 1934, pp. 464-470; *Folklore Maltese* (lingua, credenze, costumi), estratto dalla rivista *Folklore* (Napoli), IX, 1-2, 1954; 'Le relazioni etnografiche del folklore narrativo e leggendario delle isole di Malta', estratto dalla rivista *Maltese Folklore Review*, Nri. 1-3, 1962-1966, 1966; Carmelina NASELLI, 'Manto Siciliano' e 'faldetta' maltese', *Maltese Folklore Review*, I, 3, 1966, pp. 217-225; Joseph PERETTI, *Les aspects linguistiques littéraires artistiques et folkloriques de l'italianité de Malte*, Tolentino, Casa Editrice 'Filelfo', 1965 - Chap. VIII "Le Folklore et les Usages", pp. 257-296; Ettore ROSSI, 'Scibilia Nobili' e la leggenda maltese della Sposa della Mosta', *Lares*, n.s., III, 1932, pp. 5-10
2. Għal studji recenti dwar l-element Semitiku ara: Ġ. CASSAR PULLICINO, 'Determining the Semitic Element in Maltese Folklore', *Studies in Maltese Folklore*, University of Malta, 1976, pp. 40-54; 'The Mediterranean Islands as Places of Synthesis between Arab Cultures and European Cultures', *Journal of Maltese Studies*, 13, 1979, pp. 17-42; 'Some Parallels between Maltese and Arabic Folklore', *Acta Ethnographica*, Vol. 34, Budapest, Magyar Tudományos Akadémia, 1989; u (flimkien ma' Micheline GALLEY), *Femmes de Malte dans les chants traditionnels*, Paris, Editions du CNRS, 1981; Micheline GALLEY, 'A Mediterranean Hero (Gahan)', *Journal of Maltese Studies*, 7, 1971, pp. 64-70; 'Celui qui aimait sa mère ou le Samson maltais', in G. CALAME-GRIAULE, *Permanence et métamorphose du conte populaire*, Publications Orientalistes de France (POF), 1975, pp. 32-44; 'Un conte maltais' (T. 327-328), *Littérature Orale Arabo-Berbère*, Bulletin n.8, Paris, 1977, pp. 161-173; 'A la recherche de l-Imnarja', *op. cit.*, Bulletin n. 14, 1983, pp. 363-374; 'L'Île au trésors existe-t-elle?', *Cahiers de littérature orale* n. 23 (numero special sur le monde arabe), 1988, pp. 77-108; Lucienne SAADA, 'Maltais de Tunisie', *Gli Intercambi culturali e socio-economici fra l'Africa settentrionale e l'Europa mediterranea*, Napoli (ed. Luigi Serra), p. 795 et seq.
3. A. MIFSUD, 'L'approvisionnement e l'Università di Malta nelle passate dominazioni', *Archivum Melitense*, III, n. 5, Luglio 1918, p.188.
4. Godfrey WETTINGER, *Some Aspects of Slavery in Malta*. Teżi mhix ippubblikata għall-grad ta' M.A. ta' l-Università ta' Londra, 1971 Ċitata bil-korteżija ta' l-awtur.
5. Ara l-kummenti tagħna fl-istudju, 'The Mediterranean Islands as Places of Synthesis between Arab Cultures and European Cultures', *Journal of Maltese Studies*, 13, 1979, p.36.
6. Insemmu x'uhud minn dawk li rajna jew li nafu bihom: (a) *Wirjiet organizzati mill-"Għaqda Maltija tal-Folklor"* fil-Muzew Nazzjonali ta' l-Arkeologija, il-Belt: "Drawwiet Qodma Maltin" - 15 t'April - 9 ta' Mejju, 1971; "Il-Wegħda fil-Folklor"

- (Ex-Voto) - 20 ta' Lulju - 4 t'Awissu, 1974; "Ilbies Qadim fl-Imghoddi" 23-30 ta' Ġunju, 1976; u "Aspetti ta' Folklor" - kwadri ta' Guido Lanfranco: - 17-24 ta' Settembru, 1983; (b) *Wirja Etnografika* fil-'Lobby' tal-Biblijoteka ta' l-Università fl-okkażjoni ta' l-Ewwel Kongress ta' Studji tal-Mediterran dwar l-Influenza Arabo-Berbera, taħt il-presidenza tal-Prof. Fernand Braudel bejn it-3 u s-6 ta' April, 1972; (c) *Wirjiet organizzati mis-"Soċjetà Storika ta' Malta"*: "Il-Fratellanzi f'Malta" fl-Istitut Kattoliku, il-Furjana, f'Diċembru, 1979; "L-Istorja tat-Trasport f'Malta", fl-'annexe' tal-Konkattidral ta' San Ġwann, il-Belt, bejn is-6 u l-14 ta' Novembru, 1981; u "Vari Titulari ta' Malta u Għawdex u l-Istatwarji tagħhom" fl-istess post, bejn it-3 u l-11 ta' Novembru, 1984. (d) "Wirja ta' Folklor Malti", fis-Sala tal-Bon Kunsill, Paceville, San Ġiljan, bejn is-26 ta' Ġunju, u l-4 ta' Lulju, 1976.
- Fost id-dokumentarji nsemmu: (a) il-films (16 mm.) miġbuda fis-Snin Hamsin mill-"Malta Amateur Cine Circle", fosthom wieħed dwar is-sajd bit-tunnara u ieħor dwar iż-żifna "Il-Maltija"; (ii) il-films bil-kulur miġbudin mill-'Film Unit' tad-Dipartiment ta' l-Infommazzjoni mill-1962 'il quddiem, fosthom dak dwar il-Karnival, ieħor dwar l-Irxox ta' Bormla u tal-Birgu, u "Crafts of an Island". dwar is-snaġja' ż-żgħar; (iii) 9 programmi li l-Malta Broadcasting Authority ipproduċiet bejn Ottubru, 1964 u Lulju 1965 dwar is-snaġja' l-qodma li qed jispicċaw, b'intervisti ta' Lawrence Mizzi ma' nies tas-snaġja'; (iv) 6 programmi tal-kittieb preżenti li Manni Spiteri ipproduċta fuq l-MTV bejn Diċembru 1965 u Mejju 1966 bl-isem "Drawwiet ta' Dari", u (v) is-sensiela "Wirt Artna", imwassla fuq l-MTV kull hmistax bil-koordinazzjoni ta' Charles Coleiro u Tony Parnis bejn Jannar, 1970 u Diċembru 1971.
7. S. BARTOLI GALEA, (S.B.G.) 'L-Irxox fi Tfuliti', *Lehen is-Sewwa* (9.4.1966); C. GALEA SCANNURA (C.G.S.), 'L-Għid il-Kbir fil-Parroċċa Tagħna', *Cospicua* (April, 1962); J.M.B., 'L-Irxox ta' l-Isla', *Berqa* (25.4.1962).
 8. Insemmu, fost oħrajn, dawn: Patri Gorġ AQUILINA, *Il-Ġimgha l-Kbira fil-Belt, b'żjeda minn Guido Macaluso u Samuel Bugeja*. [Valletta], Ed. Tau, 1986; J. BEZZINA, 'Folklore tar-Randan f'Għawdex', *Il-Malti*, 1960, pp. 22-25; 1962, pp. 15-20; 'Il-Ġimgha l-Kbira f'Hal Qormi u r-Rabat', *It-Torċa*, (15.4.1962); 'Il-Ġimgha l-Kbira fil-Parroċċi u l-Kollegġjati t'Għawdex', *ibid.*, (7.4.1963); J. BORG, *General Information about Mosta's Good Friday Procession and a Description of its Statues* (leaflet), 1976; Joseph C. CAMILLERI, 'Harsa storika lejn il-purċissjonijiet tal-Ġimgha l-Kbira fil-Gzejjer Maltin', *Il-Mosta* (Frar-April, 1984); 'Good Friday Processions in Malta (1): Paola', *Civilisation*, 31, 1987, pp. 849-851; Gużè CARDONA, 'Hal Qormi u l-Ġimgha l-Kbira', *Gwida* (3-9 April, 1977); Ġ. CASSAR PULLICINO, 'Lenten Customs and Traditions in Malta', *Sunday Times of Malta* (3.4.1955); *La Settimana Santa a Malta* - estratto dalla rivista *Phoenix*, Anno II, N. 1-2, Bari, 1956; 'Holy Week', in *Studies in Maltese Folklore*, University of Malta, 1976, pp. 28-35; Paul CATANIA, 'Holy Week Procession at Naxxar: Origins and early development in the 18th Century', *The Democrat* (April 11 and 18, 1987); 'Naxxar Holy Week Processions between 1750-1759 (op. cit. April 2, 1988) Charles GALEA SCANNURA, 'Il-Ġimgha l-Kbira f'Bormla', *Gwida* (30 March - 5 April, 1980); Joseph F. GRIMA, 'Il-Vari tal-Ġimgha Mqaddsa', *Il-Knisja Parrokkjali ta' San Gorġ, Hal Qormi - Erba' Sekli ta' Storja*, ed. J.F. Grima, 1984, pp. 98-104; 'The Iconography of the Maltese Good Friday Processional Statues: Their Development between 1960 and 1984', *Proceedings of History Week 1984*, ed. Stanley FIORINI, 1986, pp. 141-148; Rev. Joachim SCHEMBRI, *Qormi's Good Friday Procession - general information with a description of the entire pageant*, 1968; Rev. Carmel ZAMMIT, *Good Friday Procession at Luqa* (bla data); A. ZAMMIT GABARETTA,

- Il-Birgu fil-Ġimgha ta' l-Ghid - Drawwiet ta' l-Imghoddi*, 1973.
9. P. Philip MALLIA, O.P., *Il-Fratellanza tas-Ssmu, Sagrament fil-Parroċċa ta' S.M. tal-Portu Salvu, il-Belt 1575-1975*, 1975, pp. 191-196.
 10. Ġ. ATTARD, 'Drawwiet utradizzjonijiet tal-Milied fix-xaghra', *Il-Berqa* (23.12.1961); J. BEZZINA, 'Ix-Xitel tal-Presepu f'Ghawdex', *ibid.* (16.12.1967); "Lejlet il-Milied f'Ghawdex", *L-Orizzont* (18.12.1968); 'Il-Milied f'Ghawdex', *Il-Berqa* (17.12.1966)
 11. Ara *Il-Habbar Malti* (19.1.1884)
 12. Insibu taghrif dwar il-Presepu Haj li jsir f'Hal Lija 'l hawn u 'l hinn f'xi ġurnali, eg. 'Il-Presepu Haj ta' Hal Lija', *Il-Berqa* (24.12.1963) 'Live Crib at Lija', by Frans PORTELLI, *Times* (15.12.1985).
 13. John AZZOPARDI, S.J., 'Christmas Pageant at San Lawrenz, Gozo', *Civilisation* 35, 1987, pp. 959-961. Ara wkoll taghrif fil-qosor 'San Lawrenz Pageant - Christmas Highlight', *The Times* (Dec. 22, 1984) u 'Christmas Pageant at San Lawrenz', (Dec. 23, 1986).
 14. Dwar il-bidu tas-sigra tal-Milied f'Malta ara Ġ. CASSAR PULLICINO, *Studies in Maltese Folklore*, 1976, p. 17.
 15. Għal taghrif recenti dwar il-bidu tal-Purċissjoni ta' San Girgor ara M. FSADNI, *Id-Dumnikani fir-Rabat u fil-Birgu sa l-1620*, 1974, pp. 258-9. Għal dokumentazzjoni storika dwar l-Imnarja ara. J. CASSAR PULLICINO, 'Documentary Material relating to l-Imnarja', *Littérature Orale Arabo-Berbere*, Bulletin n. 14, 1983, pp. 1-97.
 16. Minn dak li nkiteb fuq das-suġġett naghzlu dawn: Charles CAMILLERI, 'Save our Folk-Music now', *Sunday Times of Malta* (30.1.1966); 'The Real Meaning of Folk-Music', (6.2.1966); 'Maltese Folk-Music - A New Life from Children's Songs', (13.2.1966); 'Ghana - Malta's Musical Heritage', (25.10.1970); G. CASSAR PULLICINO, 'Song and Dance in Malta and Gozo', *Journal of the English Folk Dance and Song Society*, 1961, pp. 63-71; (flimkien ma' M. GALLEY) *Femmes de Malte dans les chants traditionnels*, Paris, 1981 (passim); Micheline GALLEY, 'Chants traditionnels de Malte', *Littérature Orale Arabo-Berbere*, Bulletin n. 11, 1980, pp. 115-126; 'L-Imnarja a Malte', n. 14, 1983, pp. 99-105; 'La femme et l-Imnarja' (poeme satirique), n. 14, 1983, pp. 339-352; M.A. HERNDON, 'Singing and Politics: Maltese Folk-Music and Musicians' (Ph.D. 1971) U.S.A., Tulane University, 355 p. (xerox copy); N. McLEOD, 'The Bormliza, Maltese Folksong Style and Women', *Journal of American Folklore*, 1975, pp. 82-100; Martine VANHOVE, 'Des ghana dans la vie quotidienne à Gozo', *Cahiers de littérature orale* n. 23 - La Tradition au Present (Monde Arabe) - 1988, pp. 109-112; 'Fatt et spirtu pront. Fonctions et valeurs de l'Imnarja dans la société maltaise' par Cl.H. Breteau, C. Sammut, N. Zagnoli, in LOAB, n. 14, 1983, pp. 99-248; "Celui des fleurs" de Hal Qormi. Entretien avec un chanteur et un musicien maltais', par Cl.H. Breteau. C. Sammut, N. Zagnoli, *ibid.*, pp. 249-305.
 17. Fl-okkażjoni taċ-Ċentinarju ta' l-American Folklore Society, f'Ottubru 1988 inqrat *Paper* f' Boston, U.S.A. miktuba minn Ġ. CASSAR PULLICINO u MICHELINE GALLEY fuq is-suġġett *Oral Poetry in the Maltese Islands: Imagery relating to Love*.
 18. Minn kopja li għandi ta' ittra mibghuta fis-17 t'April, 1978 minn Joe Micallef, Producer tal-Maltese Community Radio Programme "Wirt Malti", lill-għannej Mikiel Abela, 'Il-Bambinu'.
 19. Bħala eżempji nsemmu t-taghrif dwar "'Il-Maltija" revival at Hotel Phoenicia' mill-Grupp ta' Anna Larosa 'Il-Kortigjani' (*Sunday Times* - 12.6.1983) u dwar id-Daphne Lungaro Folk Dancers, bil-kostum bl-ghonnella, li hađu t-tieni premju fil-"First World Folk Festival" f'Munich, fil-Bavarja, f'Awwissu, 1985 (*The Times* - August

- 22, 1985).
20. Għal xi kummenti dwar ix-xebh tal-girma Maltija ma' strutturi tas-sejjeħ fi Sqallija, Sardinja, l-Italja t'Isfel u l-Jugoslavja ara Dennis DE LUCCA, 'An Introduction to Maltese Architecture: Part 1' *Civilisation*, 36, 1988, pp. 1004-1006.
 21. Għal kitba awtorevoli dwar il-fenomeni tal-folklorizmu ara Venetia J. NEWALL, 'The Adaptation of Folklore and Tradition (Folklorismus)', *Folklore*, London, 98, 1987, pp. 131-151.
 22. Ara l-foljett tal-Programm tal-Festa tal-Lunzjata f' Maidstone, l-Awstralja, għas-sena 1982, ġentilment mogħti lili minn Mgr. Dun Karm Sant.
 23. Deskrizzjoni tat-tigijiet qodma Maltin tingara fl-Appendici tal-Konti G.A. Ciantar fl-edizzjoni tiegħu *Malta Illustrata tad-Descrizione di Malta ta' G.F. ABELA*, Libro Primo e Secondo, Malta, Stamperia del Palazzo, 1772, pp. 770-813. Tagħrif dwar kif isiru t-tigijiet illum f'Malta jinsab fil-kitba ta' Jeremy BOISSEVAIN, 'Changing Bethrotal and Marriage Ceremonies in Malta 1960-1986' (Paper read at the 3rd Congress of the International Society for Ethnology and Folklore (SIEF) April 8-12, 1987 on "The Life Cycle", Zurich, Switzerland.)
 24. J.K. PARTRIDGE and Frank DEAL, 'The Maltese Żaqq', *The Galpin Society Journal*, XXX, 1977, pp. 112-144, l-iktar il-paragrafu "The Future of the Maltese Baggipe", p. 137.
 25. M.A. HERNDON, *Singing and Politics: Maltese Folk Music and Musicians*, U.S.A., Tulane University, Ph.D. Dissertation, 1971, pp. 79, 82-3.
 26. Għal lista tal-ġabriet ewlenin tal-freġief Maltin ara J. CASSAR PULLICINO, *Studies in Maltese Folklore*, 1976, pp. 67-68.
 27. Ara dawn il-'hreġief tradizzjonali għat-tfal', maħruġin għall-GULF minn Ġorġ MIFSUD, *Ġaħan u l-Ġgant Gulija* (1980); *Il-Praspar ta' Ġaħan* (1980); *Is-Serp tas-Sebat Irjus* (1980); *Torsinella* (1980); *Il-Bewsa tas-Seħer* (1981); *Ċiklemfusa: Is-'Cinderella' Maltija* (1981); *Aktar mill-Praspar ta' Ġaħan* (1983). Ara wkoll dawn iż-żewġ kotba, maħruġin mill-Klabb Kotba Maltin fis-sensiela "Hreġief Misserijietna" fl-1984: *Il-Langasa tad-Deheb u Bin is-Sultan jizzewweg ix-Xebba tat-Tronġiet Mewwija*.
 28. Ta' min isemmi li f'pajjiżi oħra fejn qed jiġri l-istess hemm ukoll thassib dwar dilbiċċa. F'nota editorjali interessant fil-harġa 35 ta' *Civilisation* (1987) naqraw: "It was suggested during the Mediterranean Regional Seminar of the International Council of Women held in Malta in October 1987, the theme being "Women as a Force for Peace", that mothers sing lullabies to their children. How can Maltese mothers do so if most of our lullabies have been irretrievably lost ?"
 29. Fuq dan il-punt kont kiibt hekk fl-istudju 'Maltese Children's Rhymes and Poetry', *Journal of Maltese Studies*, 15, 1983, p. 70: "... a very real danger has reared its ugly head amongst us. Owing to social pressures and to a mistaken sense of prestige values equating higher status with "Englishness" in speech and manners, many Maltese parents generally tend to discard the words and jingles in which they were themselves brought up in favour of English rhymes that are really alien to the Maltese tradition. Matters are not made any better in the schools, where Maltese rhymes do not figure in the organized play activities of the pupils. As verses learnt in early childhood are not usually passed on again until the little listeners have grown up, and have children of their own, what may well happen is a complete break in the process of transmission which, in some thirty years time, might result in the disappearance of a good part of our traditional nursery lore and consequently in the loss or distortion of our national identity". Għal studji dwar dan is-sugġett ara l-ġabriet ta' Ġ. CASSAR PULLICINO,

- 'Kliem u Ghidut it-Tfal' li deher biċċa biċċa f' *Lehen il-Malti* bejn 1-1945 u 1-1947 u 'Nursery Vocabulary of the Maltese Archipelago', *Orbis* (Louvain) VI, I, pp. 192-196; kif ukoll Edward FENECH, 'Development of the Maltese Baby Language', *ibid.*, XXVI, I, 1977, pp. 31-42.
30. Dwar il-logħob u t-taqbil tat-tfal ara G. CASSAR PULLICINO, 'Għana u Taqbil it-Tfal', *Lehen il-Malti*, Ghadd 206-208, 1948, pp. 33-66; u Anton ATTARD, *Logħob Folkloristiku ta' Ghawdex*, 1969.